

महाराष्ट्र राज्य तंत्र शिक्षण परिक्षा मंडळ, मुंबई यांच्या
मार्फत चालविल्या जाणाऱ्या २ वर्ष व त्यावरील पूर्ण वेळ
अभ्यासक्रमांसाठी अनुसूचित जातीच्या विद्यार्थ्यांना
भारत सरकार मॅट्रिकोत्तर शिष्यवृत्ती मंजूर करण्याबाबत

महाराष्ट्र शासन

सामाजिक न्याय व विशेष सहाय्य विभाग

शासन परिपत्रक क्रमांक: इबीसी-२०१४/प्र.क्र.२९/ शिक्षण- १

मंत्रालय, विस्तार भवन, मुंबई - ४०० ०३२

तारीख: ३० ऑगस्ट, २०१४

वाचा :- १) शासन निर्णय, सामाजिक न्याय व विशेष सहाय्य विभाग क्रमांक-

इबीसी-२०११/प्र.क्र.४/मावक-२, दि. ०२/०८/२०११

२) आयुक्त, समाज कल्याण आयुक्तालय, पुणे यांचे पत्र क्रमांक-भासशि/

बँक वितरण/का-४/२०१२/४०८, दि. २१/०३/२०१२

३) उच्च व तंत्र शिक्षण विभागाचे पत्र टिईडी-२०१३/१२७/१३/तांशि-५, दि.०८/१०/२०१३.

परिपत्रक :-

महाराष्ट्र राज्य तंत्र शिक्षण परिक्षा मंडळ, मुंबई यांच्यामार्फत शासन मान्यता प्राप्त संस्थेत २ वर्ष व त्यावरील पूर्ण वेळ अभ्यासक्रमास प्रवेश घेतलेल्या अनुसूचित जातीच्या विद्यार्थ्यांना भारत सरकार मॅट्रिकोत्तर शिष्यवृत्तीच्या अनुज्ञेयतेबाबत क्षेत्रिय अधिकाऱ्यांमध्ये संभ्रम निर्माण होत आहे. त्याअनुषंगाने पात्र विद्यार्थी शिष्यवृत्तीपासून वंचित राहू नये, त्याचप्रमाणे अपात्र विद्यार्थ्यांस चुकीच्या पध्दतीने शिष्यवृत्तीचा लाभ घेऊ नये याकरिता सदर अभ्यासक्रमांस काही अटी व शर्तीच्या अधीन राहून सन २०१३-१४ पासून शिष्यवृत्ती मंजूर करण्याची कार्यवाही करण्यासाठी पुढीलप्रमाणे सूचना देण्यात येत आहेत :-

- १) उच्च व तंत्र शिक्षण विभागांतर्गत महाराष्ट्र राज्य तंत्र शिक्षण परीक्षा मंडळामार्फत २ वर्ष व त्यावरील पूर्ण वेळ अभ्यासक्रम चालविणाऱ्या संस्था व संबंधित अभ्यासक्रमास केंद्र अथवा राज्य शासनाची मान्यता प्राप्त असणे आवश्यक आहे.
- २) उच्च व तंत्र शिक्षण विभागाने वेळोवेळी निश्चित केलेल्या दराने शिक्षण शुल्क महाराष्ट्र राज्य तंत्र शिक्षण परीक्षा मंडळामार्फत चालविल्या जाणाऱ्या उपरोक्त २ वर्ष व त्यावरील पूर्ण वेळ अभ्यासक्रमांसाठी अनुज्ञेय राहिल. ज्या अभ्यासक्रमांसाठी शिक्षण शुल्क अंतीम झाले नाहीत त्याबाबतीत तात्पुरत्या स्वरूपात मंजूर केलेल्या दराने सध्या अनुसूचित जातीच्या सर्व पात्र विद्यार्थ्यांना शिक्षण शुल्क मंजूर करावे. त्यानंतर शिक्षण शुल्क रक्कम उच्च व तंत्र शिक्षण विभागाने अंतीम केलेल्या दरानुसार देय राहिल.
- ३) सदर अभ्यासक्रमांसाठी विद्यार्थ्यांस मुळ टी सी व इतर आवश्यक मुळ कागदपत्रांच्या आधारे प्रवेश देणे बंधनकारक राहिल.

- ४) अशा अभ्यासक्रमांच्या शिष्यवृत्तीसाठी विद्यार्थ्यांचे वय ३५ वर्षांपेक्षा जास्त नसावे.
- ५) अशा अभ्यासक्रमांसाठी प्रवेश घेतलेल्या प्रत्येक विद्यार्थ्यांना शिष्यवृत्तीसाठी ऑनलाईन अर्ज करणे बंधनकारक राहिल.
- ६) प्रवेश घेतलेल्या विद्यार्थ्यांचे बँक अकाउंट राष्ट्रीयकृत बँकेत असणे आवश्यक आहे. त्यानुसार विद्यार्थ्यांचा निर्वाह भत्ता व शिक्षण फी/ परिक्षा फी विद्यार्थ्यांच्या खात्यात जमा करण्यात यावी. मात्र सदर रक्कम विद्यार्थी परिक्षेस बसल्यानंतरच अदा करण्यात यावी.
- ७) एका विद्यार्थ्यास एकापेक्षा अधिक अभ्यासक्रमांसाठी ही शिष्यवृत्ती लागू राहणार नाही.
- ८) शिष्यवृत्ती घेणाऱ्या विद्यार्थ्याने ज्या अभ्यासक्रमासाठी शिष्यवृत्ती घेतलेली आहे, तो अभ्यासक्रम त्याने पूर्ण केला पाहिजे. जर तो अभ्यासक्रम त्याने अर्धवट सोडला व दुसऱ्या अभ्यासक्रमास प्रवेश घेतला तर दुसऱ्या अभ्यासक्रमाची शिष्यवृत्ती त्यास अनुज्ञेय होणार नाही.
- ९) अनुसूचित जातीच्या सर्व पात्र विद्यार्थ्यांना शिष्यवृत्ती दिली जाईल हयाची काळजी संबंधित सहायक आयुक्त समाजकल्याण, यांनी घ्यावी.
- १०) इतर अटी व शर्ती केंद्र शासनाच्या शिष्यवृत्ती योजनेप्रमाणे राहतील.

२. उपरोक्त सूचना आयुक्त, समाजकल्याण आयुक्तालय, पुणे यांनी सर्व संबंधित अधिकऱ्यांच्या निदर्शनास आणाव्यात.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१४०८३०१६५६०९२४२२ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. पां. लुबाळ)

अवर सचिव, महाराष्ट्र शासन

प्रति,

- १) मा.मंत्री / मा.राज्यमंत्री (सामाजिक न्याय) यांचे खाजगी सचिव, मंत्रालय, मुंबई
- २) प्रधान सचिव, उच्च व तंत्र शिक्षण विभाग, मंत्रालय, मुंबई
- ३) सचिव, सामाजिक न्याय व विशेष सहाय्य विभाग, मंत्रालय, मुंबई
- ४) आयुक्त, समाजकल्याण आयुक्तालय, महाराष्ट्र राज्य, पुणे
- ५) सचिव, महाराष्ट्र राज्य तंत्र शिक्षण परीक्षा मंडळ, मुंबई

- ६) सहसचिव/अवर सचिव (शिक्षण-१), सामाजिक न्याय व विशेष सहाय्य विभाग, मंत्रालय, मुंबई
- ७) सर्व प्रादेशिक उपायुक्त, समाजकल्याण विभाग
- ८) सर्व सहायक आयुक्त, समाजकल्याण (सर्व जिल्हे)
- ९) महालेखापाल, महाराष्ट्र १/२ (लेखा परीक्षा) (लेखा व अनुज्ञेयता), मुंबई/नागपूर
- १०) संचालक, लेखा व कोषागारे, मुंबई
- ११) अधिदान व लेखा अधिकारी, मुंबई/निवासी लेखा परीक्षा अधिकारी, मुंबई
- १२) सर्व जिल्हा कोषागार अधिकारी
- १३) निवड नस्ती, शिक्षण-१